

مسجد وزیر خان عظیم ثقافتی ورثے کی علامت ہے، امریکی ناظم الامور

امریکہ نے مسجد کی بحالی کیلئے 23 کروڑ 90 لاکھ فراہم کیے ہیں، انجیلا ایگلر کا دورہ

لاہور (اپنے نامہ نگار سے) امریکی ناظم الامور انجیلا ایگلر نے مسجد وزیر خان کا دورہ کیا، انہوں نے پاکستان کے ثقافتی ورثے اور تاریخی مقامات کی بحالی و حفاظت کے لیے امریکہ اور پاکستان مشترکہ کاوشوں کی اہمیت پر روشنی ڈالی۔ 2002 سے ایمپیسڈ ر فنڈ اور پاکستان میں امریکی مشن نے مسجد وزیر خان اور ملحقہ چوک کے اطراف میں مختلف مقامات کی بحالی کے لئے تقریباً 23 کروڑ 90 لاکھ روپے فراہم کیے ہیں۔ انجیلا ایگلر نے کہا کہ وزیر خان مسجد اور ملحقہ چوک شہر لاہور کے عظیم ثقافتی، تاریخی اور مذہبی ورثے کی علامت ہیں۔ انہوں نے مزید کہا کہ ہمیں امید ہے کہ یہ منصوبے امریکہ کے پاکستان، اس کی ثقافت اور اس کے عوام کے احترام کی ایک پائیدار علامت کے طور پر کام کریں گے۔